

Biblia alang sa Kabataan  
motanyag

Giayo ni Jesus ang Buta



Gisulat ni: Edward Hughes

Gihulagway ni: Janie Forest  
Alastair Paterson

Gipahaom ni: Ruth Klassen

Gihubad ni: Mel Lorell Abugho,  
Cheryn Mabano Abugho

Gipagawas sa: Bible for Children  
[www.M1914.org](http://www.M1914.org)

©2023 Bible for Children, Inc.

Pagtugot: Mahimo kang mokopya o mopatik niini  
nga estorya, ayaw lang ibaligya.



Si Bartimeo (bar-tim-ay-us) usa ka buta nga tawo, nga naglingkod sa daplin sa dalan duol sa Jerico. Pagpakilimos. Ang pipila ka buotan ug kasingkasing nga mga tawo lagmit mihatag kaniyag gamayng sensilyo o piraso sa pagkaon samtang sila milabay. Si Bartimeo dili makatrabaho tungod kay dili siya makakita.



Magpakilimos  
lang siya.



Usa ka adlaw niana, abala kaayo ang dalan. Nadungog ni Bartimeo ang tunob sa daghang mga tiil. Usa ka butang nga dili kaayo kasagaran na mahitabo. Sa wala madugay nahibal-an sa buta kung unsa kadto.



Si Jesus nga taga-Nazaret didto sa lungsod. Ang mga panon sa katawhan nagpundok aron sa makita si Jesus, sa pagpaminaw Kaniya.



"Jesus, Anak ni David, kaloy-i intawon ako!" Nganong misinggit si Bartimeo? Ug ngano sa iyang hunahuna nga si Jesus makatabang kaniya? Tingali nakadungog siya bahin sa uban nga giayo ni Jesus. Ang uban bungol, ang uban amang, ang uban bakol - ug ang uban buta, sama kaniya. "Anak ni David, kaloy-i intawon ako," balik-balik nga singgit ni Bartimeo. Ang iyang tingog milanog sa paglaum.





Si Bartimeo nakasiguro sa usa ka butang. Kung dili pa siya makadawat og tabang karon, tingali dili na siya makakuha og laing higayon. Si Jesus dili na tingali moagi sa iyang dalan pag-usab.





Kinahanglang  
maabot ni  
Bartimeo si  
Jesus. Apan  
ang mga tawo  
wala molihok.  
"Sssshhh!" sila  
miingon.  
Gipahimangnoan  
nila siya nga  
maghilom.










Apan si Bartimeo wala mihilom.  
Nagsigi hinuon siya ug singgit. Sa  
kalit mihunong si Jesus! naminaw!  
Gisugo ang buta nga dad-on ngadto  
Kaniya! "Pagmalipayon," giingnan sa  
mga tawo si Bartimeo. "Bangon ka.  
Gitawag ka niya."



Ug gilabay niya sa daplin ang iyang bisti, si Bartimeo mitindog ug miduol kang Jesus.




"Unsa may imong gusto nga Akong buhaton kanimo?"  
Nangutana si Jesus. Unsaon nimo pagtubag?  
Mangayo ka ba og daghang kwarta o nindot  
nga bag-ong mga sinina? Mao ba kana  
ang gusto ni Bartimeo?




Dili, ang buta nga si Bartimeo wala mangayo  
kang Jesus og bulawan o nindot nga  
mga sinina. Kahibaw namo kung  
unsa ang  
iyang gusto.



"Ginoo, aron makadawat ako sa akong panan-aw."  
Gusto ni Bartimeo nga makakita na! Para makakita  
na sa mga kahoy ug mga langgam ug sa tanang  
nindot na gihimu sa Ginoo. Gusto na niya makakita  
aron maatiman niya ang iyang kaugalingon ug dili  
mahimong makililimos.



Unya si Jesus miingon kang Bartimeo: "Dawata ang imong panan-aw. Ang imong pagtuo nagluwas kanimo."



Dihadiha  
nakadawat siya sa  
iyang panan-aw,  
ug misunod  
kang Jesus.  
Ang tanan  
nga iyang  
masulti  
mao ang  
"Ang Dios  
kahibulongan!  
Giayo niya ako!"  
Nindot kadto nga  
higayon alang  
kang Bartimeo.





Ang tanang mga tawo, sa pagkakita nila niini, nagadayeg sa Dios. Sa makausa pa, ilang nakita ang kahibulongang gahom sa Anak sa Diyos, na si Jesus, nga nagpakita sa usa ka kabos nga buta nga makililimos.





# Giayo ni Jesus ang Buta

Estorya gikan sa Pulong sa Dios, ang Biblia,

makita sa

Marcos 10; Lucas 18; Juan 9

"Ang pag-abot sa Imong mga Pulong  
nagahatag og kahayag." Salmo 119:130





Ang Kataposan

Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios:  
Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab.

Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

